



سوال

(952) ادائیگی اعمال میں جنت کا لالچ یا جہنم کا خوف یا رب کی رضامندی

جواب

السلام علیکم ورحمۃ اللہ وبرکاتہ

کچھ لوگ اس بات پر شدید زور دیتے ہیں کہ اعمال جنت کی طلب یا جہنم کے لالچ میں نہیں کرنے چاہئیں بلکہ فقط اللہ تعالیٰ کی رضا کے لئے کرنے چاہئیں۔ بلکہ اس پر شدت بتتے ہوئے اسے قبیح فعل گرونتے ہیں۔ کیا ایسا کرنا درست ہے؟ احادیث میں تو ایسی دعائیں موجود ہیں جن میں جنت کی طلب اور جہنم سے پناہ مانگنے کا ذکر ہے۔ لیکن کیا قرآن میں بھی ایسی آیات موجود ہیں؟ ازراہ کرم کتاب و سنت کی روشنی میں جواب دیں۔ جزاکم اللہ خیرا

الحجاب بعون اللہ بامر بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

کچھ لوگوں کا نظریہ کہ اللہ تعالیٰ کی عبادت کرتے وقت انسان کے دل میں کسی قسم کی کوئی طمع اور لالچ نہیں ہونا چاہیے اور نہ ہی جہنم کے خوف اور قبر اور قیامت کی ہولناکیوں سے ڈر کر عبادت کا فریضہ انجام دینا چاہیے۔ بلکہ اللہ تعالیٰ کی رضا و خوشی کے علاوہ کوئی بھی ذاتی مفاد ملحوظ نہیں ہونا چاہیے۔ یہ نظریہ خود ساختہ اور کتاب و سنت کے دلائل سے نابلد ہونے کا شاخصانہ ہے، کیونکہ کتاب و سنت کے دلائل عبادت کی ادائیگی میں جنت کے حصول، اخروی طمع اور لالچ کو مستحسن قرار دیتے ہیں۔ ایسے ہی عبادت کے انجام میں ہی عذاب جہنم اور قیامت کی ہولناکیوں سے بچاؤ کے عمل کو پسند کیا گیا ہے۔

دلائل حسب ذیل ہیں

1- اللہ تعالیٰ اہل ایمان کی عبادت کا وصف بیان کرتے ہوئے سورۃ الم السجدۃ آیت نمبر 16 میں ارشاد فرماتے ہیں

”تَجَاهِلِي جُؤُفُؤْمٍ عَنِ الْمَصَاحِحِ نِيْعُونَ رَبِّنْهُمْ خَوْفًا وَطَمَعًا وَعَمَّا رَزَقْنَاهُمْ يُمْنُفُؤُونَ“

"ان کی کروٹیں اپنے بستروں سے الگ رہتی ہیں اپنے رب کو خوف اور امید کے ساتھ پکارتے ہیں اور جو کچھ ہم نے انہیں دے رکھا ہے وہ خرچ کرتے

ہیں" (سورۃ السجدۃ: 16)



2- سورة الاعراف آیت نمبر 56 میں اللہ سبحانہ و تعالیٰ خود تاکید کر رہے ہیں کہ اسے خوف اور طمع کی غرض سے پکارو۔ فرمان باری تعالیٰ ہے

”وَلَا تُقْبِدُوا فِي الْأَرْضِ بَعْدَ إِصْلَاحِهَا وَادْعُوهُ خَوْفًا وَطَمَعًا إِنَّ رَحْمَتَ اللَّهِ قَرِيبٌ مِّنَ الْمُحْسِنِينَ“

”اور دنیا میں اس کے بعد کہ اس کی درستی کر دی گئی ہے، فساد مت پھیلاؤ اور تم اللہ کی عبادت کرو اس سے ڈرتے ہوئے اور امید وار رہتے ہوئے۔ بے شک اللہ تعالیٰ کی رحمت نیک کام کرنے والوں کے نزدیک ہے“ (سورة الاعراف: 56)

3- سورة الزمر آیت نمبر 9 میں فرمایا:

”أَمَّنْ جُوعًا نَّاتِ آتَاءَ اللَّيْلِ سَاجِدًا وَقَامًا تَسْتَغِيْرُ الْأَخْرَةَ وَتَزْجُرُ زَمْرًا مِّنْهُ لِيَعْلَمُونَ وَالَّذِينَ لَا يَعْلَمُونَ إِنَّمَا يَتَّبِعُونَ الْأَقْبَابَ“

”بھلا جو شخص راتوں کے اوقات سجدے اور قیام کی حالت میں (عبادت میں) گزارتا ہو، آخرت سے ڈرتا ہو اور اپنے رب کی رحمت کی امید رکھتا ہو، (اور جو اس کے برعکس ہو برابر ہو سکتے ہیں) بتاؤ تو علم والے اور بے علم کیا برابر کے ہیں؟ یقیناً نصیحت وہی حاصل کرتے ہیں جو عقلمند ہوں۔ (اپنے رب کی طرف سے)“ (سورة الزمر: 9)

4- سورة الفرقان آیت نمبر 64، 65 میں مومنوں کے اوصاف بیان کرتے ہوئے اللہ تعالیٰ فرماتے ہیں:

”وَالَّذِينَ يَسْتَمِعُونَ لِرَبِّهِمْ سُجَّدًا وَقِيَامًا - وَالَّذِينَ يُؤْتُونَ رَبَّنَا أَضْرَفَ عَنَّا عَذَابَ جَهَنَّمَ إِنَّ عَذَابَنَا كَانَ غَرَامًا -“

”اور جو اپنے رب کے سامنے سجدے اور قیام کرتے ہوئے راتیں گزار دیتے ہیں۔ اور جو یہ دعا کرتے ہیں کہ اے ہمارے پروردگار! ہم سے دوزخ کا عذاب پرے ہی پرے رکھ، کیونکہ اس کا عذاب چمٹ جانے والا ہے“

اس کے علاوہ احادیث میں بھی مذکورہ عمل کے استحباب کی دلیل ہے۔ دود لیلیں پیش ہیں۔

1- مسند احمد جلد 1 ص 416 میں حسن سند کے ساتھ حدیث بیان ہوئی ہے۔

”عجب ربنا عمرو بن لعل من رطلین رطل ہار عن ووطانہ وکحافہ من بین اہل وحبیہ ابی صلاتہ فیقول ربنا ایاملا نحی النظر والی عبدی ہار من فزاشہ ووطانہ ومن بین حبیہ واہل ابی صلاتہ رغبتہ فیما عندی وشفقتہ مما عندی ورجل عن زانی سبیل اللہ عمرو بن لعل فانہ زمو فظلم ما علیہ من الضرار وما لہ فی الرجوع فرجع حتی ابرئق دمر رغبتہ فیما عندی وشفقتہ مما عندی فیقول اللہ عمرو بن لعل لملائکتہ النظر والی عبدی رجح رغبتہ فیما عندی ورجبتہ مما عندی حتی ابرئق دمر“

”اللہ تعالیٰ دو آدمیوں سے خوش ہوتا ہے۔ ایک وہ شخص جو رات کو نماز پڑھنے کے لیے اپنے بیوی بچوں کے درمیان سے نرم گرم بستر چھوڑ کر اٹھتا ہے۔ اس پر اللہ تعالیٰ فرماتا ہے: اے میرے فرشتو! میرے بندے کو دیکھو جو میرے پاس موجود نعمتوں کی رغبت کے لیے اور میرے عذاب سے ڈرتے ہوئے اپنے بیوی بچوں کے درمیان سے نرم گرم بستر چھوڑ کر نماز کے لیے اٹھا ہے۔ دوسرا وہ شخص جو کسی جنگ میں ہے، اس کے ساتھی شکست خوردہ



ہو کر بھاگ اٹھتے ہیں، لیکن یہ شخص یہ سوچ کر کہ بھاگنے کی کیا سزا ہے اور آگے بڑھنے میں کیا انعام ہے، میدان کی طرف لوٹتا ہے اور میری نعمتوں میں رغبت کرتے ہوئے اور میرے عذاب سے ڈرتے ہوئے اپنا خون بہا دیتا ہے، تو اللہ تعالیٰ فرشتوں سے اپنے فرشتوں کو کہتا ہے کہ میرے بندے کی طرف دیکھو، وہ میرے پاس موجود نعمتوں کی رغبت کرتے ہوئے اور میرے عذاب سے ڈرتے ہوئے واپس پلٹا اور اپنا خون پیش کر دیا۔“

2- غزوہ احد کے دن نبی ﷺ نے صحابہ کرام رضوان اللہ علیہم اجمعین کو خود جنت کے لالچ میں کفار سے نبرد آزما ہونے پر ان الفاظ سے ابھارا

”قوموا الی جہیم عرضنا السموات والارض“

اس جنت کی طرف اٹھو، جس کی پہنائیاں آسمانوں زمین کے برابر ہیں۔ (صحیح مسلم: 1901)

یہ دلائل بین ثبوت ہیں کہ عبادات میں خوف و طمع مستحسن فعل ہے۔

وباللہ التوفیق

قرآن و حدیث کی روشنی میں احکام و مسائل

جلد 01